

18 - 01 - 2011 காலை முரளி ஓம் சாந்தி பாப்தாதா, மதுபன்

18 ஜனவரி 2011 மிதாபூயின் புண்ணிய நினைவு நாளன்று காலை வகுப்பில்
வாசிப்பதற்கான உயிருக்குயிரான பாப்தாதாவின் இனிய மகாவாக்கியம்.

இனிமையான குழந்தைகளே ! இது உங்களுடைய மிக மிக (லவ்லி) அன்பான பரிவாரம் ஆகும்.
உங்களிடையே மிக மிக அன்பு இருக்க வேண்டும்.

ஓம் சாந்தி. எல்லையில்லாத தந்தை (பாப்) மற்றும் தாதா இருவருக்கும் இனிமையிலும் இனிமையான குழந்தைகள் மீது மிகுந்த அன்பு உள்ளது. எவ்வளவு அன்புடன் படிப்பிக்கிறார். எனவே குழந்தை களுக்கும் அளவு கடந்த குஷி ஏற வேண்டும். தந்தை கல்ப கல்பமாக மிகுந்த அன்புடன் மிக அன்பான சேவை செய்கிறார். ஐந்து தத்துவங்களுடன் சேர்த்து அனைத்தையும் பாவனமாக ஆக்குகிறார். எவ்வளவு பெரிய எல்லையில்லாத சேவை ஆகும். தந்தை மிகுந்த அன்புடன் குழந்தைகளுக்கு அறிவுரையும் அளித்துக் கொண்டே இருக்கிறார். ஏனெனில் குழந்தைகளை திருத்துவது தந்தை அல்லது ஆசிரியரிருடைய காரியம் ஆகும். தந்தையினுடையது ஸ்ரீமத் ஆகும். அதன் மூலமாகத்தான் சிரேஷ்ட மானவர்களாக ஆவீர்கள். எவ்வளவு அன்புடன் நினைவு செய்வீர்களோ அந்த அளவு உயர்ந்தவராக ஆவீர்கள். நாம் ஸ்ரீமத்படி நடக்கிறோமா இல்லை தங்களது மன வழிப்படி நடக்கிறோமா என்பதைக் கூட சார்ட்டில் எழுத வேண்டும். ஸ்ரீமத்படி நடக்கும் பொழுதே நீங்கள் மிகச்சரியாக நடப்பவர் ஆவீர்கள். எந்த அளவு தந்தையிடம் அன்பான புத்தி இருக்குமோ அந்த அளவு உள்ளூர குஷி இருக்கும் மற்றும் உயர்ந்தவர்களாக ஆகிவிடுவீர்கள். நமக்கு அந்த அளவு அளவற்ற குஷி உள்ளதா என்று உங்களது உள்ளத்தையே கேட்க வேண்டும். தந்தையை அந்த அளவு அன்பு செய்கிறேனா? அன்பு செய்வது என்றாலே நினைவு செய்வது ஆகும். நினைவின் மூலமாக (எவ்ஹெல்தி, எவர் வெல்தி) என்றைக்குமே ஆரோக்கியமும் செல்வமும் உடையவர்களாக ஆகிவிடுவீர்கள். புருஷார்த்தம் (முயற்சி) செய்ய வேண்டி உள்ளது. வேறு யாருடைய நினைவும் வராதிருக்க வேண்டும். ஒரு சிவபாபாவின் நினைவு மட்டுமே இருக்க வேண்டும், சுயதரிசன சக்கரம் சுற்றிக் கொண்டே இருக்க வேண்டும். அப்பொழுதே உயிர் உடலிலிருந்து பிரியட்டும். ஒரு சிவபாபாவைத் தவிர வேறு யாருமில்லை. இதே கடைசி மந்திரம் அல்லது வசியப்படுத்தும் மந்திரம். இதுவே இராவணன் மீது வெற்றி அடைவதற்கான மந்திரம் ஆகும்.

தந்தை புரிய வைக்கிறார்: இனிமையான குழந்தைகளே! இவ்வளவு காலம் நீங்கள் தேக அபிமானத்தில் இருந்துள்ளீர்கள். இப்பொழுது ஆத்ம உணர்வில் இருப்பதற்கான அப்பியாசம் செய்யுங்கள். எல்லா தேகத்தின் சம்பந்தங்களையும் மறந்து தங்களை (காட்லி ஸ்டூண்ட்) இறை மாணவன் என்று உணருங்கள். அதிகாலை எழுந்து தந்தையை நினைவு செய்யுங்கள். தூக்கம் வந்துவிட்டது என்றால் சம்பாத்தியத்தில் நஷ்டம் ஏற்பட்டு விடும். அமிருதவேளை எழுந்து பாபாவிடம் ஆன்மீகமாக உரையாடுங்கள். பாபா நீங்கள் எங்களை - எப்படி இருந்தவர்களை எப்படி ஆக்கிவிட்டீர்கள்! பாபா என்னே உங்களது அற்புதம்! பாபா நீங்கள் எங்களுக்கு ஏராளமான கஜானா அளிக்கிறீர்கள். உலகின் அதிபதி ஆக்குகிறீர்கள்! பாபா நாங்கள் உங்களை ஒருபொழுதும் மறக்க முடியாது. உணவு உட்கொள்ளும் பொழுதும் காரியங்கள் ஆகியவை செய்யும் பொழுதும் பாபா உங்களையே நினைவு செய்வோம்.... இதுபோல உறுதி எடுத்து எடுத்து பின் நினைவு பக்குவமானதாக ஆகிவிடும். மிகவும் அன்பிற்குரியவரான பாபா ஞானக்கடலும் ஆவார், ஆனந்தக் கடலும் ஆவார். முதல் நம்பரில் பதீத நிலையிலிருக்கும் நம்மை முதல் நம்பர் பாவனமாக ஆக்குகிறார். அவ்வளவு தான் இனிமையிலும் இனிமையான பாபாவின் நினைவில் புளங்காகிதம் அடைந்து விட வேண்டும். இந்த பாபாவிற்கும் இதை ஸ்மரணை செய்து உள்ளாருக்குள் மிகவும் மகிழ்ச்சியாக இருக்கிறேன். சிவபாபா எவ்வளவு லாயக்காக ஆக்குகிறார். ஆஹா ! அதிர்ஷ்டமே ஆஹா! இதுபோல சிந்தனை செய்து முற்றிலுமே போதையுடன் இருப்பவர் ஆக வேண்டும். ஆஹா ! நாம் சொர்க்கத்தின் அதிபதி ஆகிறோம். நாங்கள் மிகவும் நன்றாக சேவை செய்கிறோம் என்று இதில் மட்டும் குஷிப்பட்டு விடக்கூடாது. முதலில் தங்களுடைய இந்த குப்தமான (ரகசிய) சேவை (நினைவினுடையது) செய்து கொண்டே இருங்கள். அசரீரி ஆவதற்கான அப்பியாசம் செய்ய வேண்டும். இதனால் தான் உங்களுக்கு நன்மை ஆக வேண்டி உள்ளது. இன்று பாபா குறிப்பாக இதன் மீது வலியுறுத்திக் கொண்டிருக்கிறார் - யார் இந்த அப்பியாசம் செய்வார்களோ அவர்களே கர்மாதீத நிலையை அடைய முடியும் மற்றும் உயர்ந்த பதவியை அடைவார்கள். இதே நிலையில் அமர்ந்தபடியே தந்தையை நினைவு செய்தபடியே, வீட்டிற்கு சென்று விடுவோம். நாளுக்கு நாள் நினைவின் சார்ட்டை அதிகரிக்க வேண்டும். தமோபிரதான நிலையிலிருந்து சதோபிரதானமாக எவ்வளவு சதவிகிதம் ஆகி உள்ளோம்

என்பதைப் பார்க்க வேண்டும். எவ்வொருவருக்கும் துக்கமோ அளிக்கவில்லையே - தேகதாரியிடம் புத்தி ஒன்றும் செல்லவில்லையே எத்தனை பேருக்கு தந்தையின் செய்தி கொடுத்தேன்? - சாட் வைப்பதால் மிகவும் முன்னேற்றம் ஆகும்.

இனிமையான குழந்தைகளே! உங்களுடையது இது மிகவும் அன்பான பரிவாரம் ஆகும் - எனவே நீங்கள் ஒவ்வொருவரும் மிக மிக அன்புடையவர் (லவ்லி) ஆக இருக்க வேண்டும். தந்தையும் இனிமையானவர் ஆவார். எனவே குழந்தைகளையும் இவ்வாறு இனிமையானவர்களாக ஆக்குகிறார். ஒரு பொழுதும் யார் மீதும் கோப்படக்கூடாது. மனம், சொல், செயலால் யாருக்கும் துக்கம் கொடுக்கக் கூடாது. தந்தை ஒருபொழுதும் யாருக்கும் துக்கம் கொடுப்பதில்லை. எந்த அளவு தந்தையை நினைவு செய்வீர்களோ அந்த அளவு இனிமையானவராக ஆகிக் கொண்டே செல்வீர்கள். அவ்வளவே, இந்த நினைவினால் தான் படகு கரையேறும். இது நினைவு யாத்திரை ஆகும். நினைவு செய்து செய்து சாந்திதாமம் வழியாக சுகதாமம் செல்ல வேண்டும். தந்தை வந்திருப்பதே குழந்தைகளை சதா சுகமுடையவர்களாக ஆக்குவதற்கு, எனவே தந்தை எவ்வளவு மலர்போல ஆக்குகிறார். தந்தை மற்றும் தாதா இருவரும் சேர்ந்து குழந்தைகளாகிய உங்களுக்கு சிருங்காரம் செய்கிறார்கள் - தாய் தந்தையர் தான் குழந்தைகளின் சிருங்காரம் செய்கிறார்கள் அல்லவா? அவர்கள் எல்லைக்குட்பட்ட தந்தை - இவர் எல்லையில்லாத தந்தை ஆவார். எனவே குழந்தைகள் மிகவும் அன்புடன் நடக்க வேண்டும் மற்றும் நடத்த வேண்டும். எல்லா விகாரங்களையும் தானம் கொடுக்க வேண்டும். தானம் கொடுத்தால் தான் கிரகணம் விட்டுப்போகும். இதில் சாக்குப்போக்கு ஆகியவற்றின் விஷயம் இல்லை. அன்பினால் நீங்கள் எவ்வொருவரையும் வசப்படுத்த முடியும். அன்புடன் விளக்கவுரை கொடுங்கள். அன்பு மிகவும் இனிமையான பொருளாகும். புலியை, யானையை, மிருகங்களைக் கூட மனிதர்கள் அன்புடன் வசப்படுத்திக் கொண்டு விடுகிறார்கள். இனிமையான குழந்தைகளே! நீங்கள் இப்பொழுது தேவதை ஆகிக் கொண்டிருக்கிறீர்கள். எனவே தெய்வீக குணங்களை தாரணை செய்து மிகமிக இனிமையானவர் ஆக வேண்டும். ஒருவரை யொருவர் சகோதர, சகோரர் அல்லது சகோதர, சகோதரி என்ற பார்வையில் பாருங்கள். ஆத்மா ஆத்மா விற்கு ஒரு பொழுதும் துக்கம் கொடுக்க முடியாது. தந்தை கூறுகிறார்: இனிமையான குழந்தைகளே! நான் உங்களுக்கு சொர்க்கத்தின் ராஜ்ய பாக்கியம் கொடுக்க வந்துள்ளேன். இப்பொழுது உங்களுக்கு எது வேண்டுமோ அதை என்னிடமிருந்து பெற்றுக் கொள்ளுங்கள். நானோ உலகிற்கு அதிபதி இரட்டைக்கிரீடம் அணிந்தவராக உங்களை ஆக்க வந்துள்ளேன். ஆனால் உழைப்பு நீங்கள் செய்ய வேண்டும். நான் யார் மீதும் கிரீடம் வைக்க மாட்டேன். நீங்கள் உங்களுடைய புருஷார்த்தம் மூலமாகவே தங்களுக்கு இராஜ திலகம் அளிக்க வேண்டும். இந்த விதமாக உலகின் அதிபதி இரட்டைக் கிரீடம் அணிந்தவராக உங்களை ஆக்கிக் கொள்ள முடியும் என்று தந்தை புருஷார்த்தத்திற்கான யுக்தி கூறுகிறார். படிப்பின் மீது முழு கவனம் கொடுங்கள். ஒருபொழுதும் படிப்பை விடாதீர்கள். ஏதாவதொரு காரணத்தினால் கோபித்துக் கொண்டு படிப்பை விட்டு விட்டீர்கள் என்றால் மிக மிக நஷ்டம் ஏற்பட்டு விடும். லாபம் மற்றும் நஷ்டத்தை பார்த்துக் கொண்டே இருங்கள். நீங்கள் ஈசுவரிய யூனிவர்சிட்டியின் மாணவர்கள் ஆவீர்கள். இறைவனான தந்தையிடமிருந்து படித்துக் கொண்டிருக்கிறீர்கள். படித்து பூஜிக்கத்தக்க தேவதை ஆகிக் கொண்டிருக்கிறீர்கள். எனவே அப்பேர்ப்பட்ட நியமப்படி படிக்கும் மாணவர் ஆக வேண்டும். மாணவ வாழ்க்கையே மிகச் சிறந்தது. எந்த அளவு படிக்கிறீர்கள், படிப்பிக் கிறீர்களோ, நடத்தையை திருத்திக் கொள்கிறீர்களோ அந்த அளவே சிறந்தவர் ஆகிவிடுவீர்கள்.

இனிமையான குழந்தைகளே! இப்பொழுது உங்களுடையது திரும்பிச் செல்லும் யாத்திரை ஆகும். எப்படி சத்யுகத்திலிருந்து திரேதா, துவாபரம் கலியுகம் வரையும் கீழே இறங்கி வந்தீர்களோ அதே போல இப்பொழுது நீங்கள் இரும்பு யுகத்திலிருந்து மேலே தங்கயுகம் வரை செல்ல வேண்டும். வெள்ளியுகம் வரை சேர்ந்து விட்டீர்கள் என்றால் பின் இந்த கர்ம இந்திரியங்களின் சஞ்சலத்தன்மை நீங்கிப் போய்விடும். எனவே எந்த அளவு தந்தையை நினைவு செய்வீர்களோ அந்த அளவு ஆத்மாக் களாகிய உங்களிடமிருந்து ரஜோ, தமோவின் துரு நீங்கிக் கொண்டே போகும். மேலும் எவ்வளவு துரு நீங்கிக் கொண்டே போகும்ோ அந்த அளவு காந்தமான தந்தையின் பக்கம் கவர்ச்சி அதிகரித்துக் கொண்டே போகும். கவர்ச்சி ஏற்படுவதில்லை என்றால் அவசியம் துரு பிடித்துள்ளது. முற்றிலுமாக துரு நீங்கி தூய்மையான தங்கம் ஆகிவிடுவது, அது தான் கடைசி கர்மாதீத நிலை ஆகும். இனிமையான குழந்தைகளே! நீங்கள் இல்லற விவகாரங்களில், குடும்பத்தில் இருந்தாலும் கூட தாமரை மலர் போல ஆக வேண்டும். தந்தை கூறுகிறார், இனிமையான குழந்தைகளே! இல்லறத்தையும் பராமரியுங்கள். கூடவே இந்த படிப்பையும் படித்துக் கொண்டே இருங்கள். கை காரியம் செய்து கொண்டிருக்க இதயம்

18.01.2011

நினைவு செய்யட்டும் என்ற சொற்றொடர் கூட உள்ளது. காரியங்கள் ஆகியவை செய்தபடியே ஒரே ஒரு பிரியமான தந்தையை நினைவு செய்ய வேண்டும். நீங்கள் அரைகல்பத்திற்கான பிரியதரிசினிகள் ஆவீர்கள். தீவிரமான பக்தியில் கூட பாருங்கள், கிருஷ்ணர் ஆகியோரை எவ்வளவு அன்புடன் நினைவு செய்கிறார்கள். அது நவதா பக்தி (கண்மூடித்த பக்தி) இது பின் நிரந்தர நினைவு செய்வதற்கான ஞானம் ஆகும். பதீத பாவன தந்தையாகிய என்னை நினைவு செய்தீர்கள் என்றால் உங்களது பாவங்கள் அழிந்து போய் விடும் என்று தந்தை கூறுகிறார். முக்கியமான அடிப்படை விஷயம் ஆதம் உணர்வுடையவர் ஆகுங்கள் என்று இனிமையான குழந்தைகளுக்கு தந்தை புரிய வைக்கிறார். தேகத்துடன் சேர்ந்து தேகத்தின் அனைத்து சம்பந்தங்களையும் மறந்து என் ஒருவனை நினைவு செய்யுங்கள். பாவனமும் அவசியம் ஆக வேண்டும். யார் நிரந்தரமாக நினைவு செய்கிறார்கள் மற்றும் மற்றவர்களுக்கும் நினைவு செய்வித்துக் கொண்டே இருப்பார்களோ அவர்களே உயர்ந்த பதவி அடைவார்கள். இந்த புருஷார்த்தம் (முயற்சி) செய்து செய்து கடைசியில் உங்களுடைய இந்த ஸ்திதி அமைந்து விடும். இதுவோ உலகமும் பழையது ஆகும், தேகமும் பழையது ஆகும். தேகத்துடன் சேர்த்து தேகத்தின் அனைத்து சம்பந்தங்களும் கூட பழையது ஆகும். அவை அனைத்திலிருந்தும் புத்தியோகத்தை அகற்றி ஒரு தந்தையின் தொடர்பில் இணைக்க வேண்டும். அப்பொழுது கடைசி காலத்திலும் அந்த ஒரு தந்தையின் நினைவு மட்டுமே இருக்கும்.

இனிமையிலும் இனிமையான, அருமையான குழந்தைகள் எல்லையில்லாத தந்தையிடம் வருவதே புத்துணர்வு பெறுவதற்காக. ஏனெனில் எல்லையில்லாத தந்தையிடமிருந்து எல்லையில்லாத இராஜாங்கம் கிடைக்கிறது என்பதை குழந்தைகள் அறிவார்கள். இதை ஒருபொழுதும் மறக்கக் கூடாது. பாபாவிற்கோ எப்போர்பட்ட குழந்தைகள் வேண்டும் என்றால் யார் சேவையின்றி இருக்க முடியாது என்று இருப்பவர்கள். குழந்தைகளாகிய நீங்கள் முழு உலகை முற்றுகையிட வேண்டும் அதாவது பதீத உலகத்தைப் பாவனமாக ஆக்க வேண்டும். முழு உலகத்தை துக்கதாமத்திலிருந்து சுகதாமமாக ஆக்கவேண்டும். ஆசிரியருக்குக் கூட படிப்பிப்பதில் ஆனந்தம் ஏற்படும் அல்லவா? நீங்களோ இப்பொழுது மிகவும் உயர்ந்த ஆசிரியர் ஆகி உள்ளீர்கள். எவ்வளவு நல்ல ஆசிரியரோ அவர் அநேகரை தனக்குச் சமானமாக ஆக்குவார். ஒருபொழுதும் களைப்படைய மாட்டார். ஈசுவரிய சேவையில் மிகுந்த குஷி இருக்கும். தந்தையினுடைய உதவி கூட கிடைக்கிறது. இந்த வியாபாரம் மிகவும் முதல் தரமானது ஆகும். ஆனால் இதில் மிகவும் தைரியத்தை தாரணை செய்ய வேண்டி உள்ளது. புதுப்புது குழந்தைகள் பழையவர்களை விடவும் புருஷார்த்தத்தில் முன்னால் செல்ல முடியும். ஒவ்வொருவருடைய அதிர்ஷ்டம் கூட தனிப்பட்டது ஆகும். எனவே புருஷார்த்தம் கூட ஒவ்வொருவரும் தனிப்பட்டதாக செய்ய வேண்டும். தங்களை முழுமையாக பரிசோதனை செய்ய வேண்டும். அப்போர்பட்ட செக்கிங் செய்பவர்கள் ஒரேயடியாக இரவு பகலாக புருஷார்த்தத்தில் ஈடுபட்டுவிடுவார்கள். நாங்கள் ஏன் எங்களது நேரத்தை வீணடிக்க வேண்டும் என்று கூறுவார்கள். கூடுமானவரை நேரத்தை மிச்சப்படுத்துவோம். தங்களுக்குத் தாங்களே இவ்வாறு பக்குவமான உறுதி செய்து கொண்டு விடுகிறார்கள். நாங்கள் தந்தையை ஒருபொழுதும் மறக்கமாட்டோம் ஸ்காலர்ஷிப் பெற்றே தீருவோம். அப்போர்பட்ட குழந்தைகளுக்கு உதவி கூட கிடைக்கிறது. அப்போர்பட்ட புது புது புருஷார்த்தி குழந்தைகளைக் கூட நீங்கள் பார்ப்பீர்கள். சாட்சாத்காரம் செய்து கொண்டே இருப்பீர்கள். எப்படி ஆரம்பத்தில் ஆகியதோ அதையே மீண்டும் கடைசியில் பார்ப்பீர்கள். எவ்வளவு சமீபத்தில் வந்து கொண்டே செல்வீர்களோ அந்த அளவு குஷியில் நடனமாடிக் கொண்டே இருப்பீர்கள். அந்த பக்கம் வீணாக ரத்தம் பாயும் விளையாட்டும் நடந்து கொண்டே இருக்கும்.

குழந்தைகளாகிய உங்களுடைய ஈஸ்வரிய (ரேஸ்) பந்தயம் நடந்து கொண்டே இருக்கிறது. எந்த அளவு முன்னால் ஓடிக்கொண்டே செல்வீர்களோ அந்த அளவு புது உலகத்தின் காட்சிகள் கூட நெருங்கி வந்து கொண்டே இருக்கும். குஷி அதிகரித்துக் கொண்டே போகும். யாருக்கு காட்சிகள் அருகாமையில் தென்படுவதில்லையோ அவர்களுக்கு குஷியும் ஏற்படாது. இப்பொழுதோ கலியுக உலகத்தின் மீது வைராக்கியம் மற்றும் சத்யுக புது உலகத்தின் மீது மிகுந்த அன்பு இருக்க வேண்டும். நல்லது.

இனிமையிலும் இனிமையான காணாமல் போய் வெகுகாலம் கழித்து கண்டெடுக்கப்பட்ட குழந்தைகளுக்கு தாய் தந்தை பாப்தாதாவின் இதய பூர்வமான உயிருக்குயிரான அன்புடன் நினைவுகள் மற்றும் அன்பு மற்றும் காலை வணக்கம் ஆன்மீகக் குழந்தைகளுக்கு ஆன்மீகத் தந்தையின் நமஸ்தே!

அவ்யக்த மகா வாக்கியம் : - (ரிவைஸ்)

அனைவரும் சப்தத்திற்கப்பாற்பட்ட தங்களது சாந்த சொரூப ஸ்திதியில் நிலைத்திருப்பதற்கான அனுபவத்தை வெகுதூரமாக செய்யக் கூடியவர்களாக இருக்கிறீர்களா? சப்தத்தில் வருவதற்கான அனுபவம் அதிகமாக செய்ய முடியுமா இல்லை சப்தத்திற்கு அப்பாற்பட்டு இருப்பதற்கான அனுபவம் அதிக நேரம் செய்ய முடியுமா? எந்த அளவு கடைசி நிலை அல்லது கர்மாதீத நிலை சமீபத்தில் வந்து கொண்டிருக்குமோ அந்த அளவு சப்தத்திற்கப்பாற்பட்ட சாந்த சொரூபத்தின் ஸ்திதி அதிக பிரியமானதாக தோன்றும். இந்த ஸ்திதியில் சதா அதீந்திரிய சுகத்தின் அனுபவம் ஆகும். இதே அதீந்திரிய சுகத்தின் மூலமாக அநேக ஆத்மாக்களுக்கு சுகஜமாகவே அழைப்பு விடுக்க முடியும். இந்த சக்திசாலி ஸ்திதிதான் விஷ்வ கல்யாணகாரி ஸ்திதி என்று கூறப்படுகிறது. எப்படி தற்சமயத்தில் விஞ்ஞானத்தின் சாதனங்கள் மூலமாக எல்லா பொருட்களும் அருகில் இருக்கும் அனுபவம் ஆகிக் கொண்டே போகிறது - தூரத்தின் ஒலியை (டெலிஃபோன்) தொலை பேசியின் சாதனம் மூலமாக சமீபத்தில் கேட்க முடிகிறது, டி.வி (தொலைக்காட்சி) மூலமாக தூரத்தின் காட்சிகளை சமீபத்தில் தென்படுகிறது. அதே போல சைலன்ஸ்-ன் ஸ்டேஜ் மூலமாக எவ்வளவு தூரத்தில் இருக்கும் ஆத்மாவிற்கு செய்தியை உங்களால் சேர்ப்பிக்க முடியும். அவர்கள் சாகரத்தில் நேரிடையாக யாரோ செய்தி கொடுத்துள்ளார்கள் என்பது போல அனுபவம் செய்வார்கள். தூரத்தில் அமர்ந்திருந்தாலும் நேரிடையாக சிரேஷ்ட ஆத்மாக்களாகிய உங்களது தரிசனம் மற்றும் பிரபுவின் சரித்திரங்களின் காட்சியைப் பார்ப்பது போல அனுபவம் செய்வார்கள். சங்கல்பத்தின் மூலம் தென்படும் அதாவது சப்தத்திற்கப்பாற்பட்ட சங்கல்பத்தின் சித்தியின் பாகம் நடிப்பீர்கள். ஆனால் இந்த சித்தியின் விதி அதிகத்திலும் அதிகமாக தங்களது சாந்த சொரூப ஸ்திதியில் நிலைத்திருப்பதன் மூலமாக ஆகும். எனவே தான் சைலன்ஸ் இன் கோல்டு அமைதி தங்கத்திற்குச் சமம், இதுவே கோல்டன் ஏஜ் ஸ்டேஜ் தங்கடிக ஸ்திதி என்று கூறப்படுகிறது. இந்த நிலையில் நிலைத்திருப்பதால் குறைந்த செலவில் அதிக பலன் பெறுபவர்களாக ஆவீர்கள். காலம் என்ற பொக்கிஷம், சக்தி என்ற ஜியின் கஜானா மற்றும் ஸ்தூல பொக்கிஷங்களில் குறைந்த செலவில் அதிக பலன் பெறுபவர்களாக ஆகிவிடுவீர்கள். இதற்காக ஒரு வார்த்தையை நினைவில் கொள்ளுங்கள். அது எது? பேலன்ஸ். ஒவ்வொரு செயலிலும், ஒவ்வொரு சங்கல்பம், மற்றும் பேச்சு, சம்பந்தம் அல்லது தொடர்பில் சம நிலை இருக்கட்டும். பின் பேச்சு, செயல், சங்கல்பம், சம்பந்தம் அல்லது தொடர்பு சாதாரணத்திற்குப் பதிலாக அலௌகீகமாகத் தென்படும். அதாவது அதிசயமானதாகத் தென்படும். ஒவ்வொருவரது வாயிலிருந்தும், மனதிலிருந்தும் இதுவோ ஆச்சரியகரமானது என்ற இதே குரல் வெளிப்படும். காலத்திற்கேற்ப சுயத்தின் புருஷார்த்தத்தின் வேகம் மற்றும் உலக சேவையின் வேகம் தீவிர வேகத்தினுடையதாக இருக்க வேண்டும். அப்பொழுதே விஷ்வ கல்யாணகாரியாக ஆக முடியும்.

உலகத்தின் பெரும்பான்மையான ஆத்மாக்கள் தந்தை மற்றும் இஷ்ட தேவதைகளான உங்களுக்கு அதிகமான அழைப்பு விடுத்துக் கொண்டிருக்கின்றார்கள் மற்றும் இஷ்ட தேவர்களோ நீங்கள் அவர்களுக்கு குறைவான அழைப்பு தான் கொடுத்துக் கொண்டிருக்கின்றார்கள். இதன் காரணம் என்ன? தங்களுடைய எல்லைக்குட்பட்ட சபாவம், சம்ஸ்காரங்களின் குடும்பத்தில் நிறைய நேரத்தை ஈடுபடுத்தி விடுகிறீர்கள். எப்படி அஞ்ஞானி ஆத்மாக்களுக்கு ஞானம் கேட்பதற்கு நேரமில்லையோ அதே போல அநேக பிராமணர்களுக்கு கூட இந்த சக்திசாலி ஸ்திதியில் நிலைத்திருப்பதற்கான நேரம் கிடைப்பதில்லை. எனவே இப்பொழுது ஜீவாலை ரூபம் ஆவதற்கான அவசியம் உள்ளது. பாப்தாதா ஒவ்வொருவருடைய (பிரவிருத்தி) குடும்பத்தைப் பார்த்து புன்முறுவலிட்டுக் கொண்டு இருக்கிறார், எப்படி அளவுக்கு அதிகமாக (ஓ மச் பிஸி) சுறுசுறுப்பாக முடுக்கிவிடப்பட்டுள்ளீர்கள். மிகவும் பிஸியாகி இருக்கிறீர்கள் அல்லவா? ஆனால் இந்த உண்மையான நிலையில் சதா (ஃப்ரி) சுதந்திரமாக இருப்பீர்கள். சித்தியும் (நினைத்தது நடக்கும்) ஆகும் மற்றும் ஃப்ரியாகவும் இருப்பீர்கள்.

விஞ்ஞானத்தின் சாதனங்கள் மூலமாக பூமியில் அமர்ந்த படியே விண்வெளியில் சென்றிருக்கும் எந்திரங்களைக் கட்டுப்படுத்த முடியும்பொழுது எப்படி வேண்டுமோ எங்கு வேண்டுமோ அங்கு வளைக்க முடியும்பொழுது அமைதி (சைலன்ஸ்-ன்) சக்தி சொரூபமானவர்கள் இந்த சாகார சிருஷ்டியில் சிரேஷ்ட சங்கல்பத்தின் ஆதாரத்தில் எந்த சேவை வேண்டுமோ, எந்த ஆத்மாவிற்கு சேவை செய்ய வேண்டுமோ அதை செய்ய முடியாதா? ஆனால் அவரவர் பிரவிருத்தியிலிருந்து (சொந்த லௌகீக வாழ்விலிருந்து) அப்பாற்பட்டு அதாவது விடுபட்டவராக இருங்கள். என்னவெல்லாம் கஜானாக்கள் கூறினாரோ அவற்றை சுயத்திற்காக அல்ல. உலக நன்மைக்காக பயன்படுத்துங்கள் புரிந்ததா! இப்பொழுது என்ன செய்ய வேண்டும். சப்தத்தின் மூலமாக சேவை, ஸ்தூல சாதனங்களின் மூலமாக சேவை.